

10 ta' Diċembru, 1954.

Imhalef :

L-Onor. Dr. A. Magri, B.Litt., LL.D

Francesco Saverio Fava *versus* Elisabetta Camilleri et.

Legittima — Eredità — Rinunzja — "Jus Superveniens".

Għalkemm jinsab stabbiltà mill-gurisprudenza li min jiġi istitwit eredi l'testament ma jistax jitlob il-legittima qabel ma jkun irrinunzja għall-eredità, l-azzjoni ta' min jitlob il-legittima qabel ma jkun għamel dik ir-rinunzja, m'hijiex intespestiva jekk huwa jagħmel dik ir-rinunzja fil-mori tal-gudizzju, jekk jagħmilha bil-forma mposta mill-igi, U dan bis-salika tal-"Jus Superveniens".

It-teorija tal-"Jus Superveniens" hija rikonoxxuta u giet diversi drabi applikata mill-Qorti Tagħna; u dan għall-ekonomija tal-gudizzji u ta' l-ispejjeż. Din l-applikazzjoni tirrikorri meta, minghajr tibdil fit-talba, il-kawża tibqa' inkwadrata kif tkun, bl-oġġett u l-kawżali li kellha. U għalhekk, meta dak li jitlob il-legittima, minghajr ma jkun qabel irrinunzja għall-wirt, jagħmel dik ir-rinunzja fil-mori tal-kawża, dik ir-rinunzja, għalkemm tkun saret tardivament, ma tgħibx magħha ebda tibdil fl-oġġett u fil-kawża ta' citazzjoni, u konseqwentement hu jista' jibbenefika mis-sanatorja tal-"jus superveniens".

Il-Qorti, — Rat iċ-ċitazzjoni li biha l-attur, wara li ppremetta illi hu, li jiġi hu l-konvenuti principali u gie magħhom istitwit eredi ta' l-imsemmija Emilia Fava bl-istess testruent, ma jridx jaċċetta l-eredità tagħha, imma jrid jikkonsegwixxi

l-legittima lilu dovuta mill-eredità bhala binha, wara li jigu magħmula d-dikjarazzjonijiet kollha u mogħtija l-provvedimenti kollha meħtieġa, talab li (1) jiġi likwidat l-assi soċjali konjugali li kien jeżisti bejn l-imsemmija Emilia u Giuseppe miżżewġin Fava, billi jiġi dikjarat jikkonsisti mill-affarijiet li jidhru mill-prospett hawn unit (dok. B) u oħrajn li jirriżultaw waqt it-trattazzjoni tal-kawża; liema assi jiġi diviż f'żewġ porzjonijiet ugwali, li minnhom wahda tiġi assenjata lill-assi partikulari ta' l-imsemmija Emilia Fava, u l-oħra lill-assi partikulari ta' l-imsemmi Giuseppe Fava; (2) jiġi likwidat l-assi ta' l-imsemmija Emilia Fava, billi jiġi dikjarat li jikkonsisti mill-porzjoni ta' l-assi soċjali konjugali li tiġi hekk lilu assenjata, u mill-affarijiet l-oħra li jidhru mill-prospett hawn unit (dok. B), u li jirriżultaw waqt it-trattazzjoni tal-kawża; (3) tiġi likwidata l-legittima li tmiss lill-attur mill-assi li jiġi hekk likwidat ta' l-istess Emilia Fava, liema legittima tiġi lilu assenjata u mballsa; billi jigu nominati, jekk hemm bżonn, perit biex jagħmel il-likwidazzjonijiet mitluba, nutar biex jirċievi l-att opportun, u jiġi publikat fil-hin u l-post li din il-Qorti tiddetermina, u kuratur biex jirrappreżentaw f'dan l-att lill-kontumaci. Bl-ispejjeż, u bl-ingunzjoni lill-konvenuti għas-subizzjoni;

Omissis;

Ikkunsidrat;

Illi l-kuratur ta' l-eredità għacenti ta' Giuseppe Fava, fin-nota ta' l-eċċezzjonijiet (fol. 204), irrileva li l-attur kien irrinunzja għall-wirt wara li ppreżenta e-ċitazzjoni, u għalhekk id-domandi tiegħu ma setgħux jigu milqugħa. Fin-nota tiegħu (fol. 209), però, huwa ċċara dik l-eċċezzjoni, u kkwalifikaha bhala eċċezzjoni ta' intempestività, billi bbaża ruġu fuq is-sentenza mogħtija mill-Qorti ta' l-Appell. tal-Maestà Tagħha r-Regina fil-25 ta' Novembru 1946 in re "Azzopardi vs. Mangion" (li tinsab riportata fil-Kollezzjoni, Vol. XXXII —1—428);

Illi, għalkemm b'dik is-sentenza gie stabbilit il-prinċippju li min jiġi istitwit eredi b'testment ma jistax jitlob il-legittima qabel ma jkun irrinunzja għall-eredità, l-azzjoni kienet giet dikjarata intempestiva għalhekk, la qabel u lanqas fil-kors

tal-proċeduri, l-attur ma kienx għamel ir-rinunzja għall-eredità. Fil-każ tagħna, però, dina r-rinunzja saret fil-mori tal-kawża, u preċiżament fil-11 ta' Settembru 1948 (fol. 214); u għalhekk titwield il-kwistjoni jekk hijiex applikabili għall-każ it-teorija tal-"Jus Superveniens";

Illi dan it-teorija tinsab rikonoxxuta u giet diversi drabi applikata mill-Qrati Tagħna; u dan għall-ekonomija tal-gudizzju u ta' l-ispejjeż. Dina l-applikazzjoni tirrikorri meta, minghajr tibdil fit-talba, il-kawża tibqa' inkwadrata kif tkun, bl-oġġett u l-kawżali li jkollha (Kollez. XXXI—I—588; XXXII—I—616; XXXIII—I—252);

Illi, fil-każ taht eżami, l-attur ippremetta fiċ-ċitazzjoni li ma jridx jaċċetta l-eredità ta' Emilia Fava, u li jrid jikkonsegwixxi l-legittima lilu dovuta minn dik l-eredità; u għalhekk talab (fit-tielet domanda) li tiġi likwidata l-legittima li tmissu; u li tiġi lilu assenjata u mballsa. Ir-rinunzja għall-eredità, fil-forma imposta mill-ligi, veru li saret tardivament; iżda ma għiebitx magħha ebda tiball fl-oġġett u fil-kawża taċ-ċitazzjoni; u konsegwentement l-attur jista' jibbenefika mis-sanatorja tal-"Jus Superveniens". Nieku l-azzjoni odjerna, minhabba s-serotinità tar-rinunzja, kellha tiġi dikjarata intempestiva. L-attur kien isib ruħu kostret li jerga' jistitwixxi kawża oħra, identika fl-oġġett u fil-kawżali tagħha; u, ap-puntu b'ix dan jiġi evitat, id-dottrina u l-gurisprudenza rrikonoxxew u ssanzjonaw ir-rimedju tal-"Jus Superveniens";

Illi għaldaqstant l-azzjoni odjerna mbix intempestiva, peress li l-attur, sija pure wara li pproponiha, għamel ir-rinunzja għall-eredità ta' Emilia Fava bil-forma rikjesta mill-ligi.

Għal dawn il-motivi:

Tirrespingi l-eċċezzjoni l-preġudizzjali opposta mill-kurar ta' l-eredità għacenti ta' Giuseppe Fava, bl-ispejjeż; u tidifferixxi l-kawża għall-kontinwazzjoni tagħha għall-udjenza tal-5 ta' Marzu 1955.